

# Адыгэ Мажэ

Голос  
адыга

Адыгэ Республикэм и Правительствэ игъэзет

КУШЪХЪЭФЭЧЪЭ СПОРТЫР

## Хэгъэгуитф хэлажъэ



Кушъхъэфэчъэ спортымкIэ Дунэ зIукIэгъоу «Тур Адыгеи» зыфиIорэр мэкъуогъум и 2 — 6-м тирес-публикэ щыIошт. Беларусым, Израиль, Казахстан, Испанием, Урысыем ябылфыгъэхэр Адыгеим игъогухэм ащызэнэкъокъух.

Мыекъуапэ икълэ парк дэ-хьалэ зэлукIэгъухэр тыгъуасэ щаублэнхэм ыпэкIэ Адыгэ Республикэм и Лышъхъэу Тхьа-

кIушырэ Аслъан блэкIыгъэ ма-фэхэм зэнэкъокъухэм хагъэ-унэфыкIырэ чыплэхэр къащы-дэзыхыгъэхэм афэгъушIуагъ, шIу-

хьафтынхэр аритыжыгъэх.

Къушъхъэ гъогухэм мэкъу-огъум и 3-м ащыIогуэ зэ-лукIэгъум Наталья Боярскаям апэрэ чыплэр къыщыхыгъ. Светлана Васильевам ятIонэ-рэ, Анастасия Яковенкэм ящэ-нэрэ чыплэхэр къыдахыгъэх. Апэрэ чыплэр зыхыгъэ Н. Бо-ярскаям ти Лышъхъэу Тхьа-кIушырэ Аслъан фэгъушIуагъ,

маикэ гъоужыгъэ фигъэшъошагъ.

ЗэлашIэрэ спорт журна-листэу, зэхэщакIохэм ащыщэу Андрей Кондрашовым къызэ-рэтиIуагъэу, IэкиIб хэгъэгу-хэм ячемпионкэхэр, Урысыем спортсменкэ анахь дэгъухэр «Тур Адыгеим» хэлажъэх.

(ИкIуэх я 8-рэ нэклиб. ит).

Сурэтхэр А. Гусевым тыри-хыгъэх.

### Адыгэ Республикэм и Лышъхъэ и Указ

Ж. А. Iэшъхъэмафэм  
щытхъуцIэу  
«Адыгэ Республикэм  
изаслуженнэ жур-  
налист» зыфиIорэр  
фэгъэшъошэгъэным  
ехьылIагъ

Журналистикэм ылъэ-ныкIокIэ гъэхъагъэхэр зэ-риIэхэм фэшI щытхъу-цIэу «Адыгэ Республи-кэм изаслуженнэ жур-налист» зыфиIорэр Iэ-шъхъэмэфэ Жанэ Амин ыпхъум — муниципаль-нэ образованийеу «Шэу-джэн районым» имуници-пальнэ бюджет учреж-дениеу «Гъэзетэу «За-рям» иредакции» иредак-тор шъхъалэ игуадзэ фэ-гъэшъошэгъэнэу.

Адыгэ Республикэм  
и Лышъхъэу  
ТХЪАКIУШЫНЭ Аслъан  
къ.Мыекъуапэ,  
мэкъуогъум и 1,  
2015-рэ илъяс  
N 83

### Адыгэ Республикэм и Лышъхъэ и Указ

Б. М. Пэнэшъум  
медалэу  
«Адыгеим и  
Щытхъуэхъ»  
зыфиIорэр  
фэгъэшъошэгъэным  
ехьылIагъ

Адыгэ Республикэм ыпа-шъхъэ гъэхъэгъэ ин дэдэ-хэр зэрэщыриIэхэм ыкIи гуетыныгъэ фыриIэу Iоф зэришIэрэм афэшI меда-лэу «Адыгеим и Щыт-хъуэхъ» зыфиIорэр Пэ-нэшъу Батырбий Мухь-динэ ыкъом — Iахъ-зэхэлъ обществэ зэлухы-гъэу «Краснодарстроим» игенеральнэ директор фэ-гъэшъошэгъэнэу.

Адыгэ Республикэм  
и Лышъхъэу  
ТХЪАКIУШЫНЭ Аслъан  
къ.Мыекъуапэ,  
мэкъуогъум и 3,  
2015-рэ илъяс  
N 85

## ГумэкIыгъохэм, пшъэрылхэм атегушIагъэх

Наркотикхэр хэбзэнчъэу гъэзекIогъэнхэм пэуцужьы-рэ комиссиену республикэм щызэхэщакIохэм зичэзыу зэхэсыгъоу тыгъуасэ иIагъэм тхьамэтагъор щызэри-хьагъ Адыгэ Республикэм и Лышъхъэу ТхьакIушы-нэ Аслъан.

Ащ хэлэжыагъэх АР-м и Къэралыгъо Совет — Хасэм и Тхьаматэу Владимир Нарож-нэр, республикэм ипрокурор шъхъалэу Василий Пословскэр, щынэгъончъэнымкIэ федеральнэ къулыкIуэм и ГъэлорышIапIэу Адыгеим щыIэм ипашъу Олег Селезневыр, министрэхэр, му-ниципальнэ образованиехэм япашъхэр, нэмыкIхэри.

Наркотикхэр хэбзэнчъэу гъэ-зекIогъэнхэм пэуцужьыгъэным-кIэ, бзэджэIагъэхэм япчъагъэ нахь макIэ шыгъэнымкIэ Iоф-хэм язытэт зыфэдэм, мышкIэ зэфэхьысыжъэу щыIэхэм афэ-гъэхьыагъ апэрэ Iофыгъоу зэ-хэсыгъом къыщалэтыгъэр. Мыщ епхыгъэу къэгъушIагъ нарко-тикхэр хэбзэнчъэу гъэзекIо-гъэнхэм пэуцужьырэ федераль-

нэ къулыкIуэм Краснодар кра-имкIэ ишъолъыр ГъэлорышIапIэ АР-мкIэ и Къутамэ ипашъу Евгений Олейниковыр. Ащ къы-зэриIуагъэмкIэ, илъясэу тыз-хэтым имэлылфэгъу мазэ и 1-м ехъулэу республикэм щы-псэурэ нэгырэ 1928-мэ нар-котикхэр ыкIи психотропнэ пкъыгъохэр агъэфедэхэу уче-тым хагъэуцугъэх. Ахэм ащы-щэу 951-р наркоманых, нэгы-рэ 977-мэ наркотикхэр загъо-рэ агъэфедэх. 2015-рэ илъя-сым имэзипплым наркотикхэр хэбзэнчъэу зэрагъэзекIуагъэ-хэм епхыгъэ бзэджэIагъэ 84-рэ хэбзэхъумэкIо къулыкIу-хэм къыхагъэщыгъ, блэкIыгъэ илъясым мыш фэдэ иуахътэ егъэпшагъэмэ, а пчъагъэр про-цент 16-кIэ нахь макI. Нарко-

тик зыхэлъ пкъыгъо килограм-мрэ ныкIорэ фэдиз бзэджа-шIэхэм къахахыгъ. КъулыкIуэм къэгъэлъэгъонэу иIэхэр тIэкиI къеIыхыгъэх нахь мышIэми, зэ-хэщэгъэ купхэм зэрахъэгъэ бзэ-джэIагъэ хьылъэхэм ащыщ-хэр къыхагъэщынхэ ыкIи зэ-хафынхэ зэралъэкIыгъэр гъэ-хъэгъэшIоу Е. Олейниковым ылытагъ.

Мы Iофыгъом епхыгъэу нэужым къэгъушIагъэх ыкIи зэфэхьысыжхэр къашыгъэх АР-м хэгъэгу IоцI IофхэмкIэ иминистрэ игуадзэу БрантIэ Мурадинрэ Роспотребнадзо-рым АР-мкIэ и ГъэлорышIапIэ ипашъу Сергей Завгороднегрэ.

— ЗэкIэми тIоу зэхэлъэу мы тхьамыкIагъом тыпэуцу-жыи, тиныбжыкIэхэр къэты-ухъумэнхэ фэе, — къыIуагъ ТхьакIушырэ Аслъан. — Нар-команхэм реабилитацие зы-щакIурэ гупчэу тIэм ищыкIэ-гъэ оборудованиер фэтэщэфы, амалэу щыIэмкIэ IэпыIэгъу тыфэхъу. Ащ къыкIэлъыкIоу мыш шагъэхъужьырэ цыIфхэм япчъагъэ джыри нахьыбэ хъун фэе. Пшъэрылхэу нар-

котикыр зыгъэфедэрэм реби-литациер ыкIунышъ, уз имыIэу обществэм къыхэуцожьыныр ары.

АР-м и Лышъхъэу ыналэ зы-тыридзэгъэ лъэныкIохэм ыкIи пшъэрылхэу шъхъалэу къыгъэу-цугъэхэм ащыщых хьапс къэ-шыIыагъэхэм наркотик зэкIо-цIышыхагъэхэр зэпырадзы-хэу къызэрэхэIкIырэм игумэ-кIыгъо дэгъэзыжыгъэныр, ка-фехэм, бархэм, нэмыкI зы-гъэпсэфыпIэ чыплэхэм ащы-зэрэгъуиэрэ ныбжыкIэхэр бэ-рэ зашъохэ хъугъэ калыаным зэрар къафыхьын ылэкIышт-мэ хэбзэхъумэкIо къулыкIу-хэм зэрагъэшIэныр, анаIэ ты-рагъэтыныр.

Наркоманхэм реабилита-цие акIунымкIэ екIоIаIагъэу къа-гъотыхэрэм, ащ шIуагъэу къы-тырэм къытегушIагъ АР-м псауныгъэр къэхъумэгъэным-кIэ иминистрэу Мэрэтыкъо Рустем.

Зэхэсыгъом къыщалэтыгъэ Iофыгъохэм япхыгъэу унэшъо гъэнэфагъэхэр ашыгъэх.

ТХЪАРКЪОХЪО Адам.

# Хысапыр атыгъ

ЕджапIэр къэзыухырэ ныбжьыкIэхэм мы мафэхэм зэтыгъо къэралыгъо ушэтыныр аты. Непэ еху-лIэу ахэм географиемкIэ, литературэмкIэ ыкIи урысыбзэмкIэ заушэтыгъах.

Мы ильэсым къыщегъэжа-гъэу шэпхъакIэу къыхагъэха-гъэхэм ащыщ шIокI зимылэ ушэтынэу хысапымкIэ клэлэ-еджакIохэм атырэр тIоу гошчыгъэ зэрэхуыгъэр: базовэ ыкIи профильнэкIэ зэтырауыгъ.

Апшээрэ еджапIэм чIэхъан мурад зимылэхэм е хысапыр яеджэнкIэ зимыщыкIэгъэштхэм базовэ ушэтыныр мэкьюогум и 1-м атыгъ. РеспубликэмкIэ ащ нэбгырэ 1032-рэ фэдиз къекIолIэгъагъ. ГъэцэкIэн 20

ахэм апэ ильыгъ, еджапIэр къэ-зыухыхэрэр ушэтыным пхы-рыкIынхэм пае анахъ макIэу гъэцэкIэни 7 ашIын фэягъ. Мэкьюогум и 10-м хысапым-кIэ базовэ ушэтыным изэфэ-хысыжхэр къэнэфэштых.

Апшээрэ еджапIэм чIэхъан-хэм пае хысапыр зищыкIэ-гъэшт ныбжьыкIэхэм ушэтыныр тыгуасэ, мэкьюогум и 4-м, атыгъ. Ахэр нэбгырэ 1,5-рэ фэдиз мэхуэх. Мыхэм агъэ-цэкIэгъэ лIофшIэнхэр нахъ къи-нэу зэхэгъэуцуагъэу шытыгъ.

Сыхъатыр 10-м конвертхэр къызэлуахыгъэх. Сыхъатищырэ такыикъ 55-м къыкIоцI клэлэ-еджакIохэм хысапыр къашыгъ. Ушэтыным пхырыкIынхэм фэшI анахъ макIэу балл 27-рэ ахэм рагъэкъун фае. Ар зыфэмы-укIочыгъэхэм е ушъхагъу зэ-фэшъхафхэм къахэкIэу ушэты-ным къемыкIолIэшъугъэхэм ре-зервнэ мафэм джыри заушэ-тын амал ялэшт. ШIокI зимылэ ушэтынхэр джащ щаухыгъэх. КIэлэеджакIохэм джы еж-ежырэу къыхахырэ предметхэр ары атыштхэр.

ПIАТИКЪО Анет.

Сурэтыр Iэшъынэ Аслъан тырихыгъ.



# Тхьамафэм ихъугъэ-шIагъэхэр



Адыгэ Республикэм хэгъэгъу кIоцI IофхэмкIэ и Министерствэ къызэрритырэмкIэ, жьоныгъуа-кIэм иаужырэ тхьамафэ республикэм бзэджэшIэгъэ 88-рэ щызэрахагъ.

Ахэр: машинэр рафыжъагъэу 2, гъэпцIагъэ зыхэлъ бзэджэ-шIэгъи 10, тыгуагъэхэу 40, цIыфым ыпкыинэ-лынэ шъобж хыльэхэр тырашагъэхэу 1, бзыльфыгъэм ебэныгъэхэу 1, хъункIэн бзэджэшIагъэу 3, нэ-мыкIхэри. Экономикэм ыльэ-ныкъокIэ хэбзэгъэуцугъэр гъо-гогъу 17-рэ аукуагъэу хэбзэ-ухъумэкIо къулыкъухэм къыха-гъэщыгъ. БзэджэшIагъэ зезы-хъэгъэ нэбгырэ 70-рэ агъэунэ-фыгъ, зэафын альэкIыгъэр процент 74-м кIэхъэ.

Зигугъу тшIырэ уахътэм къы-кIоцI Адыгеим игъогухэм хуыгъэ-шIэгъи 7 къатехуыагъ. Ахэм апкъ къыкIыкIэ нэбгырэ 11-мэ шъобжхэр атещагъэ хуыгъэ. Ешъуагъэу рулым кIэрысхэу водитель 56-рэ къаубытыгъ, гъогурькIоным ишапхъэхэр гъо-гогъу 3061-рэ аукуагъэу къы-хагъэщыгъ.

ЖьоныгъуакIэм и 24-м, пчэ-дыжым, тикъэлэ шъхъалэ щы-псээрэ ильэс 40 зыныбж ху-льфыгъэм УФ-м хэгъэгъу кIоцI IофхэмкIэ и Министерствэ иот-делэу Мыекъуапэ щылэм иде-журнэ часть зыкыфигъэзагъ. Ащ къызэрилуагъэмкIэ, автомо-билым ищыкIэгъэ пкыгъохэр зыщищэрэ итучан амыгъэунэ-фыгъэ бзэджашIэхэр къычIа-хъэхэи кассэм дэлъыгъэ ахъ-щэр дахыгъ. Мы чэщым туча-ным нэбгыритIу къычIэхъагъ ыкIи мотор дагъэхэр къаригъэ-лIэгъунэу бысымым зыкы-

фагъэзагъ. Тучаныр зиер ахэм ауж итызэ, джыри зы кIэлакIэ къычIэхъагъ. Кассэм дэлъыгъэ ахъщэу сомэ мин 21-рэ ху-рэр бзэджашIэм ышти, кIилэ-жыгъ. Мыдрэ нэбгыритIур ащ лъежагъэх, ау къаубытын альэкIыгъэп. БзэджэшIагъэр къызщыхуыгъэ чIыплэм къэсы-гъэ полицейскэхэм зэхэфын-оперативнэ Iофтхъабзэхэр зэхащагъэх. Шыхъатэу шыты-гъэ кIэлэкIитIум къалорэр зэ-рзэтемыфэжырэм оператив-никхэм гу лъатагъ. Нэужым къызэрэнэфагъэмкIэ, мы нэ-бгыритIури хъункIэн бзэджэ-шIагъэм хэцэгъагъэх. Бзэ-джэшIагъэм хэцэгъэ нэбгыри-щыри къаубытыгъэх, ахъщэу атыгъугъэри къахахыжыгъ. Джырэ уахътэм уголовнэ Iоф къызэлуахыгъ, зэхэфынхэр ма-кIох.

Оперативнэ-профилактическэ операциеу «Iушъхъэ-2015-рэ» зыфилорэм къыдыхэлъытагъэу Адыгеим ихэбзэхуымэкIо къу-лыкъухэм Мыекъопэ районым Iофтхъабзэ гъэнэфагъэхэр щы-зэхащагъэх. Станицэу Къур-джыпс щыпсээрэ ильэс 55-рэ зыныбж хульфыгъэм нарко-тик зыхэлъ уцхэр къыгъэкIхэу полицейскэхэм къэбар къалэ-кIэхъагъ. УплъэкIунэу зэхаща-гъэхэм ар къагъэшъыпкъэжыгъ. Хульфыгъэм ихатэ кIэп коши 119-рэ къышигъэкIыштыгъ. Ахэр экспертизэм агъэхыгъэх, зэ-фэхысыжхэм ялъытыгъэшт

хульфыгъэм пшъэдэкIыжъэу рагъэхыштыр.

2015-рэ ильэсым, щылэ ма-зэм полицием икъэлэ отдел идежурнэ часть бзыльфыгъэ горэ къытеуагъ ыкIи амыгъэ-унэфыгъэ бзэджашIэхэр яунэ къибэнагъэхэу ишъхъэгъусэ утын гъушъэхэр зэрэрахырэр къафилотагъ. Следственнэ-опе-ративнэ купым хэтхэр мы чIы-плэм псынклэу къэсыгъэх ыкIи охътабэ темышIэу бзэджэшIа-гъэр зезыхъагъэхэр къаубыты-гъэх. ХэбзэхуымэкIохэм зэра-гъэунэфыгъэмкIэ, бзэджэшIагъэр зезыхъагъэхэм янэлосэ бзыль-фыгъэм ильэс 62-рэ зыныбж пенсионерым ахъщэ чIыфэ къы-лхыгъагъ. Иахъщэ къыриты-жыинэу зыкыфигъазэ къэс, бзыльфыгъэм ар имылэу ыло-щтыгъ. Бзыльфыгъэм нэмькI хэкIыплэ ымыгъотэу янэлосэ хульфыгъэм игумэкIыгъохэр филоотагъэх, адрэр Iэпылэгъу къы-фэхуэнэу къыгъэгъугъагъ. Ильэс 42-рэ ыкIи ильэс 35-рэ зы-ныбж хульфыгъэхэм шъэ-жынехэр алыгъхэу, анэгухэр ихъуагъэхэу зыныбж хэкIо-тагъэм иунэ ибэнагъэх. Бы-сымым утынхэр рахызэ, ахъщэ къыштэнэу ралощтыгъэ. Куо ма-кэхэр зэхэзыхыгъэ пенсио-нерым ишъхъэгъусэ унэм цIы-кIу-цIыкIоу къыкIын ыкIи игъу-нэгухэм зафигъэзэн ыльэкIыгъ. Ащ ишIуагъэкIэ бзэджашIэхэр къаубытыгъэх. АшIагъэм ахэр еуцолIэжыгъэхэп, следствием зи къыфалотагъэп. Арэу щыт-ми, мы нэбгыритIум лажъэ зэ-рялэр полицейскэхэм агъэунэ-фын альэкIыгъ. Уголовнэ Iо-фыр Мыекъопэ къэлэ хыку-мым зэхифынуу фагъэхыгъ.

# ТыпфэгъушIо!

Лъытэныгъэ зыфэтшырэ  
Iэшъынэ Сэфэрбый Мыхъамодэ ыкьор!

УищылэныгъэкIэ хуыгъэ-шIэгъэшхом — ильэс 90-рэ узэ-рэхъурэм фэшI тыгу къыдделэу тыпфэгъушIо!

УигъашIэ бэ щыплъэгъунэу, щыпцэчынэу, къыщыбдэхуэнэу хуыгъэ. Тихэгъэгъу итарихъ хэхъэгъэ, мэхъанэшхо зилэ хуыгъэ-шIэгъабэмэ о уряшыхъатыгъ, уахэлэжыагъ. Хэгъэгъу зэошхом ильэхъан ушэтыныбэмэ уапхырыкIыгъ. Псэемыблэжыныгъэрэ лIыхуужьныгъэрэ къызэрэзыхэбгъэфагъэм фэшI къэралыгъом наградабэ къыпфигъэшъошагъ.

ТекIоныгъэшхом икыдэхынкIэ пытагъэрэ лIыблэнагъэрэ къы-зэрэзыхэбгъэфагъэм, ильэсыбэрэ мамыр лъэхъаным Iоф зэрэпшIагъэм, мамырныгъэмрэ рэхъатныгъэмрэ къызэрэтфэу-ухъумагъэхэм афэшI тызэрэпфэразэр къэтэлэ.

ЦIыфыгъэшхо зэрэпхэлъымкIэ ренэу щысэтэхыплэу утил, лъытэныгъэшхо къыпфэтэшIы. Уныбж зэрэхэкIотагъэм емы-ллытыгъэу, непи къалэм иобщественнэ щылэныгъэ ухэлажъэ, ныбжьыкIэхэм патриотическэ плуныгъэ тэрэз ягъэгъотыгъэнымкIэ Iофышхо ошIэ, цIыфхэм федэ къафэохы, IофышIухэр зео-хъэ, уи Хэгъэгъу, уилъэпкъ узэрафэлэжъэн фаемкIэ щысэте-хыплэу ушыт.

Тиубилар лъапI, псауныгъэ пытэ уилэнэу, уигъашIэ кIыхъэнэу, жьышъхъэ мафэ ухуэнэу, уигупсэхэм ягуфэбэныгъэ ущымыкIэнэу тыпфэлъало!

Лъытэныгъэ къыпфэзышIыхэу

Адыгэкъалэ ипащэу Н. ХЪАТЭГЪУ

Народнэ депутатхэм я Совет итхъаматэу Ю. ЛIЫХАС

Ветеранхэм я Совет итхъаматэу М. ДЖЭНДАР

# «Зэкъошныгъэр» кыдэкIыгъ

АдыгабзэкIэ къыхаутырэ журналэу «Зэкъошны-гъэм» иа 1-рэ номер бэмышIэу кыдэкIыгъ. Художественнэ тхыгъэхэр зикIасэхэр ащ ашIуабэ дашIэу ежэх.

Журналыр къызэлуехы Мэщ-бэшIэ Исхъакъ итхыгъэу «Гъогъу шIэгъо гъогъушхо къыкIугъ» зы-филоу Адыгеим итхакIохэм я Союз зызэхашагъэр ильэс 80 зэрэхуыгъэм фэгъэхыгъэм.

Мыщ кыдэхъагъэх Цуа-мы-къо Тыркубый итарихъ рома-нэу «Тятэжъ плашъэхэм яосыет» щыщ пычыгъохэр.

МэщбэшIэ Исхъакъ итарихъ романэу «Хэхэхсхэр» зыфило-рэр (2014-рэ ильэсым ия 4-рэ номер кIыхъагъэр) мыщ джыри щылыгъэкIотагъ.

УсакIохэу Хъунэго Саидэ ыкIи Хъалыщэ Сэфэрбый яусэ-хэм журналым чIыплэ шагъо-тыгъ. Пэнэшъу Сэфэр итхыгъэу «Сищылэныгъэ гъогъу сырыплъэж-мэ...» зыфилорэм тхакIом игу-кэкIыжхэр къыщылоотагъэх.

НыбжьыкIэхэри журналым къэтхэх. Блэгъожь Мурат иусэ-хэм ыкIи Бэрзэдж Аминэт ирассказэу «Мэфэ мыгъу» зы-цIэм гупшысэкIэ ыкIи бзэ гъэ-федэкIэ амалэу алэкIэлъхэр зэхуагъашIэ.

УсакIоу, лIыхуужъэу Андыр-хъое Хъусен къызыхуыгъэр ильэс 95-рэ зэрэхуыгъэм фэгъэ-хыгъэ тхыгъэу «ПчыкIэ хъопс-кIэу кыхэнагъ» зыфилорэр тхакIоу ГутIэ Саньет кыгъэ-хъазырыгъ.



Цэй Ибрахимэ ыкIи КIубэ Щэбанэ къызыхуыгъэхэр ильэ-си 125-рэ зэрэхуыгъэм афэ-гъэхыгъэх «ИгъашIэ клэкIы, игъэхъагъэхэр осэнчъэх» ылоу АгъыржъанэкIо Симхъан кы-тхыгъэмрэ. «Гугъэ-гупшысэр ыльапс» зыфилоу Шэуджэн Тэ-марэ мыщ кыхиутыгъэмрэ.

Шэныгъэлэжым иеплъыкIэ щызэхэошIэ «Нарт эпосы: изэ-гъэшIэн, ихэутын» зыфилоу Ма-мый Руслъан ытхыгъэм.

«Зэкъошныгъэр» хэти иадыга-бзэ, идунэееплъыкIэ лъэпкъ псалъэмкIэ зыгъэбаеу гъэ-псыгъэ.

ДЗЭУКЪОЖЬ Нуриет.

Адыгэ Республикэм культурэмкIэ и Министерствэ гухэ-кIышхо щыхъоу фэтхъаусыхэ Адыгэ Республикэм культурэмкIэ икыэралыгъо бюджет учреждениеу «Адыгеим лъэпкъ къа-шъомкIэ и Къэралыгъо ансамблэу «Испыамием» иоркестрэ идирижер шъхъалэу Лъэцэр Светланэ Рэмэзан ыпхъум ятэ зэрэщымылэжым фэшI.

# Шъусакъ!

Темыр-Кавказ УГМС-м къызэрритыгъэмкIэ, Краснодар краимрэ Адыгэ Республикэм-

рэ япсыхъохэм адэт псым зыкылэтын ыльэкIышты.

Мы мафэхэм пчыкIэ оешхо зыхэт ошхышхо къещхын, ошъу къехын, жьыбгъэр лъэшэу къе-пцэн, псыхъохэм зыкылэтын

зэралъэкIыштым епхыгъэу му-ниципальнэ мэхъанэ зилэ ошIэ-дэмышIэ тхъамыкIагъохэр къэ-хуэнхэ, чIыоххэм, псыхъохэм апэлблэгъэ псэуплэхэм псы къа-кIэон, гъогухэр, псыхъо нэпкъ-

хэр ахэм зэщагъэкъон, дамбэ-хэр, псыутIэхэр Iуатхын, лъэ-мыдж лъапсэхэр, электроэнер-гиер зэрыкIорэ гъучIычхэм якпкъэхэр зэщагъэкъон, транс-порт лъэпкъ пстэуми ялофшIэн

къызэтыралэжэн, цIыфхэм ящы-лэныгъэкIэ ящыкIэгъэ псэуалъэ-хэр агъэфыкьонхэ, мэкъумэщ лэжыгъэхэм, пхъэшъхъэ-мы-шъхъэ чыгъхэм зэрар арахын альэкIышты.













Ащ макъэ кызырегъэуагъэ-мкӀэ, унашъом иштӀн кызы-хӀкыгъэр мыхъо-мышлагъэу страховой компанием зерихъэ-хэрэр зэрэзепигъэунхэ фае фэгъэхыгъэ предписаниеху фэгъэхыхэрэр игъом зеримы-гъэцакӀэхэрэр ары. ДжынӀс Урысыем и Гупчэ Банк ащ фэдэу пхъашэу ыкӀи ошӀэ-дэ-мышӀэу зекӀоу кыыхӀкыгъэп. Унашъом лъапсэ фэхъугъ компанием илофшӀакӀэ зеримыгъэ-разэхэрэр цыфыбэмэ кызыщы-ралотыкырэ тхъаусыхэ тхыль-хэр зепымыоу кызыралукӀэ-хэрэр.

Мэлылфэгъумрэ жьоныгуа-кӀэмрэ писъмэ 2300-рэ Гупчэ Банком кыфӀекӀуагъ. Анахъу ахэм цыфхэм къащыхагъэ-хэрэр ОСАГО-м изакъоу ква-зэрарамыщэрэр, ушъхагъу зэфӀэшъхафхэр кызыраугуп-шысыхэрэр, полисыр зищыкӀа-гъэм имызыкъоу, илахылхэми япсауныгъэ страховать ашӀынэу зэрэрагъэзэхэрэр ары. Компа-нием иофисхэм ежъхэр зы-

**Гупчэ Банкри цыфхэм къяджэ зэфагъэ хэмылъэу компанием иофисхэм къащадзекӀуагъэхэмэ, тхъаусыхэ тхыльхэмкӀэ ащ зыкыфагъэзэнэу. Ізпылэгъу кызырафэхъущтымкӀэ къегъэгугъэх.**

фаехэм узашемызэгъкӀэ, бланк-хэр аухыгъэхэу, кызафащэ-щтхэри амышӀэу алозэ, Іофым кӀыхъэ-лыхъэ зырагъэшӀы, нэ-мыкӀ компание кӀонхэу къара-Іошъ, джащ Іаф шаухы.

«Росгосстрахим» изакъоп арэуцтэу Іоф зышӀэрэр, нэмыкӀ страховой Компаниехэри ащ нахьышӀухэп. ТӀдӀкӀи ОСАГО-р кызыщэфынымкӀэ цыфым фи-тыныгъэу илэр шаукъо.

Цыфхэр бэрэ кызырегъэт-хъаусыхэхэрэм пае Гупчэ Бан-ком «Росгосстрахим» пшъэ-дӀкыжъ ренэу тырелъхъэ, ау ащкӀэ Іофыр зэшӀохыгъэ хъу-рӀэп. Джары ащ илъэсныкъо окӀофӀкӀэ цыфхэм страховой полисхэр арищӀнхэ фимытэу унашъо зыкӀишыгъэр.

## Пчъагъэхэм къаӀуатэ

\*«Росгосстрахим» икъутамэ-хэр Урысыем ишӀолпыр 59-мэ къащызӀаухыгъэх. Компа-нием иофисхэм мафэ къэс нӀбгырэ мин 50-м ехъу къа-кӀуалӀэ.

\*2013-рэ илъэсым кыщегъэжъагъэу «Росгосстрахим» полис миллион 15-м кызыщымы-кӀэу илъэс къэс ыщагъ, пчъа-гъэм хэхъо.

\*Страховой полисхэр цыф-хэм нахьыбэу къязыщэхэрэр «Росгосстрахим» ары. Икыгъэ илъэсым ащ нӀбгырэ милли-он 18-м ехъу къеоплагъ, тыз-хэт илъэсым иапӀрэ мӀзитф пчъагъэр миллионихым нэсы-гахъ.

\*Компанием илофшӀакӀэ цыф-хэр зеримыгъэразэхэрэм пае

Жьоныгуа-кӀэм и 27-м кыщегъэжъагъэу обществэу «Росгосстрахим» ОСАГО-мкӀэ полисхэр цыфхэм къарищӀнхэ фимытэу Урысыем и Гупчэ Банк унашъо ышыгъ.

# «Росгосстрахыр» агъэпщынэ

Гупчэ Банком ащ предписа-ние 385-рэ тызхэт илъэсым фигъэхыгъах, ахэм ащыщэу 78-р хыкумхэм зехафых.

\*Федеральнэ антимонопольнэ къулыкъум ипащэу Андрей Кашеваровым кызырэхигъэ-щырӀмкӀэ, икыгъэ илъэсым тхъаусыхэ тхыльхэу компание пстӀумэ апае атхыгъэхэм ащы-щэу процент 75-р зыфэгъэхы-гъэр «Росгосстрахим» илоф-шӀакӀ.

## КъинкӀэ къафидӀкы

Илъэс къэс автомобильхэр зилэ цыфхэм ОСАГО-р къа-щӀфы. Ар уимылэу рулым уклэрытӀысхъан уфитӀп. Гъо-гум утэхъагъэми, страховкэр

хэм ОСАГО-м лъатырэ уасэм къазерафыщамыгъакӀэрэр. Ушъ-хагъу нӀпцыхэр къаугупшы-сыхӀэзэ, коэффициентхэр тӀрӀэ-зэу агъэфедэхэрӀп е ахэм акӀэ-упчӀахэхэрӀп.

ЯтӀонӀрӀу страховкэм лъа-тырэ ахъщэм кызыхагъахъом, «Росгосстрахим» цыфхэр кы-гъэгугъагъэх анахъ тариф ма-кӀэу щылӀэхэр ыгъэфедэхӀэзэ ышӀынэу. ЫӀуагъэр «зери-гъэ-шыпкӀэжыгъэр» нӀпӀэ зӀкӀэми тинӀрылъэгъу.

«Росгосстрахыр» зерагъпщы-нӀрӀр цыф жъугъэхэм ягуап. Ащ ОСАГО-р къарищӀн зӀрӀ-фимытыжыыр нахъ псынкӀэу зӀкӀэми зӀлӀашӀӀмэ ишӀуагъэ кызырӀекӀощтым яцыхъэ тель. Автомобиль зилэу гуцылэгъу тшыгъэхэм компаниешхом пшъэдӀкыжъ пхъашэ зӀрӀэты-ралъхагъэр зышӀошъ мыхъу-хэрэри, ащ илофшӀӀн зӀпи-мыгъэу лъигъӀекӀотӀнэу кызыщыхъухэрэри ахӀэтых. ЗӀкӀэми зӀфӀэдэу къало стра-ховой компание пстӀуми, «Рос-госстрахим» фӀэдэу, цыфхэр кызырагъапцӀэхэрэр, полисхэр лъапӀэу къазӀраращэхэрэр.

КъаӀуагъэхэм ащыщхэр кы-хӀтӀэутых, ау зыми ыцӀэ къетӀо-нэу фаеп:

— Икыгъэ илъэсым поли-сыр кыдӀэсхы зэхъум, сима-шинӀкӀэ зыми семыутӀкыгъэми, ар дӀгъоу зесхъагъэми, сизӀ-



ситхыльхэр РСА (Урысыем автомобилистхэм я Союз) зӀ-рамыгъэхыгъэхэр сӀӀӀжыгъэ.

— «Росгосстрахим» изакъоп цыфхэр зыгъапцӀэхэрэр, ОСА-ГО-м изакъоу кыозыщӀщтыр макӀэ. Ахэм цыфыбэ къауалӀэ, чӀэзыум мафэ пчъагъэрэ ухӀ-тынэу мэхъу. Компаниехэм

## Цыфхэм яфитыныгъэхэр аукъох

Страховой полис кызыщӀ-фырэ пӀпчъ страховой ком-паниехэм «ОСАГО-м фэгъэ-хыгъ» зыфилорӀэ Законыр зӀра-

**Мэлылфэгъумрэ жьоныгуа-кӀэмрэ писъмэ 2300-рэ Гупчэ Банком кыфӀекӀуагъ.**

япащӀхэр зыми шӀолыкыхэрӀп, зыфаер ашӀӀ, ащ пае зыми ыгъӀпщынӀхэрӀп.

— ОСАГО-р изакъоу кы-зӀрӀэуамыщӀрӀ машинэ зилэ пстӀуми ашӀӀ. «Росгосстрахыр» зӀрагъӀпщынӀрӀм десӀгъаштӀэ, нэмыкӀ компаниехэми бӀшӀлагъэ пшъэдӀкыжъ арагъэхынэу кы-залӀажыгъэр.

— «Росгосстрахыр» къӀра-лыгъом ий. Ащ щыхъурӀ пстӀур ыуплӀӀекӀуни, зӀпигъӀуни фит. Илъэс зӀкӀӀӀыкӀлохэм гупсӀ-фӀу ащ Іоф рагъашӀӀмэ, егъэ-зыгъӀкӀэ цыфхэм къаӀихырӀ «ахъщӀ тедзӀр» зыдигощых-рӀр щылӀэх.

ТыгъӀгъӀэзэ мазэм нӀс «Рос-госстрахим» цыфхэм полисхэр къарищӀнхэ фитӀп, ау страхо-

укъорӀр ешӀӀ. Ащ итхагъӀп цы-фыр зыфӀэмые страховкэр ебгъэшӀынэу. Ащ итхагъ компанием илофшӀӀэхэм цыфхэм яфитыныгъэхэр аукъонхэ зӀ-рӀфимытхэр. Ау щынӀхэрӀп, хӀукъоныгъэ ашӀыгъэми, нахьы-бӀрӀмкӀэ кызырӀэхэмыщыщт-хэр ашӀӀ. Цыфхэр адӀ? Ахэм хъурӀр зӀрӀэмытӀрӀзыр къагу-рӀломи, заушъӀфы, етӀанӀ мӀ-тхъаусыхӀэх.

ЮридическӀэ компаниеу «Главстрахконтроль» ипащэу Николай Тюриковым къело:

— Страховой Компаниехэм хӀукъоныгъэхэр зӀрашӀыхэрӀр къырамыдзӀжыхӀэхӀ хъугъэ. А Іофыгъом аужырӀ илъӀситӀум тӀдӀэмышъхахъу игугъу тӀшӀы. Джы Урысыем и Гупчэ Банк тызӀрӀзӀхыгъэр тигуапӀ. Анахъ страховой Компание иныр агъӀпщынӀмэ, адрӀхэми пшъэ-дӀкыжъ зӀрарагъэхыщтыр къагурыӀоным тыщӀэгугъы.

Гупчэ Банкри цыфхэм къа-джэ зӀфагъэ хэмылъэу ком-панием иофисхэм къащадзе-кӀуагъэхэмэ, тхъаусыхэ тхыль-хэмкӀэ ащ зыкыфагъэзэнэу. Ізпылэгъу кызырафэхъущтым-кӀэ къегъэгугъэх. Тхыгъэхэр электроннӀэ почтӀэмкӀэ ябгъэ-хыхӀэми хъущт, адресыр WWW.cdr.ru.

## ИшӀуагъэ къӀекӀошта?

Банк шъхӀалӀм рихъыжъгъэ Іофыгъор амыгъэцакӀӀмэ «ОСА-ГО-м фэгъэхыгъ» зыфилорӀэ Законом депутатхэм зӀхъокы-ныгъэхэр фашӀынхэ зӀралӀӀ-кыщтыр КъӀралыгъо ДумӀэм конституционнӀэ законодатель-ствӀмрӀэ къӀралыгъо псӀоӀӀӀ-шынымрӀӀкӀэ и Комитет ипа-щэу Вячеслав Лысаковым къыӀуагъ. Страховщикхэм ежъ-хэр зӀрӀфаехэм фӀэдэу стра-ховой полисхэр тапӀкӀи ащӀ-хэ хъумэ, ахэм пшъэдӀкы-жъэу ахьырӀм афыхагъэ-хъощт, автомобиль зилэ цыф-хэм яфитыныгъэхэр къаухъу-мӀщтых.

ШӀАУКЪО Аслъангуаш.



мышӀӀэу хабзӀм тӀогъогъо кы-хигъэхъогъах, цыфхэм ахъщӀр нахьыбэу аты хъугъэми, ком-паниехэм «загъӀшӀхыгъэрӀп». АуужырӀ лъӀхъаным цыфхэм къаратыжыырӀ ахъщӀм кыщӀа-гъакӀӀэу аублагъ. Гупчэ Бан-ком макъэ кызырегъӀӀурӀмкӀӀэ, «Росгосстрахим» агъӀпщынӀм тӀзгъӀэгущӀухъагъэхэм ащыщ цыфхӀэу машинэ зӀутӀкӀхэм ахӀэмыфагъэхэм, зимашинӀэ изы-тет дӀгъухэм, хӀукъоныгъэхэр зымышыгъэхэм ыкӀи автомо-биль гъогухэм узӀращызекӀон фӀе шапхӀэхэр зымыкыуагъэ-

рар хӀти есымыгъӀкыгъэми страховкэм лъыстырӀэ уасэм кысфыщӀагъӀкӀагъӀп. НӀужым

ванием кыдильтытӀрӀ ахъщӀр къаритыжыныр ипшъӀрыль шъхӀалӀэу къӀӀӀжы.

**Цыфхэр бэрэ кызырегъэтхъаусыхэхэрэм пае Гупчэ Банком «Росгосстрахим» пшъэдӀкыжъ ренэу тырелъхъэ, ау ащкӀэ Іофыр зэшӀохыгъэ хъурӀп. Джары ащ илъэсныкъо окӀофӀкӀэ цыфхэм страховой полисхэр арищӀнхэ фимытэу унашъо зыкӀишыгъэр.**

# Хэгъэгуитф хэлажъэ



(Икляу. Апэрэ н. кыщажъэ). Тикъалэ щегъэжъагъэу Мыекьопэ районым икьюшъхъэ гъогухэм анэс спортсменкэхэм километри 130-рэ тыгуасэ аклугъ. Кушъхъэфачъэхэр агъэхъазыры-

гъэхэу гъогу чыжъэм зыщыте-хъаштхэ уахтэм ехьулэу Адыгеим иансамблэхэу «Ащэмэзыр», «Ошъадэр» спортсменкэхэм апашъхъэ кышъышъуагъэх, адыгэ орэдхэр кышъауагъэх. Тиреспуб-



ликэ и Лпышъхъэу Тхьаклушынэ Аспъан зэнэкьокъум хэлажъэрэмэ афэгушъуагъ, Адыгеир дахэклэ агу къагъэклыжынэу, Олимпиадэ джэгунхэм апэрэ чыплэхэр къащыхынэу афиуагъ, зэнэкьокъури аублагъ.

Къэлэ паркым дэжъ щыклогъэ зэхахъэм Правительствэм икью-

лыкьушлэхэр, Мыекьюапэ иадминистрация ипашъу Александр Наролиныр, Мыекьюапэ инароднэ депутатхэм я Совет итхьаматэу Джармэкьо Азмэт, спортым пыщагъэхэр хэлэжъагъэх.

Правительствэр зычлэт Унэм ыпашъхъэ зичэзыу зэнэкьокъур непэ щаублэшт.

## ЛЪЭПКЪ ЮФЫГЪОХЭМРЭ ХЭДЗЫНХЭМРЭ

# «Фэсыжъапщыр» тигъогогъу



**Хэкужъым къэзыгъэзэжъырэ тилъэпкъэгъухэм лэпылэгъу язытырэ фондэу «Фэсыжъапщым» хэдзын зэлуклэгъум зыфегъэхъазыры. Пэшлорыгъэш зэхахъэм гъэ-лорышлэлэм хэтхэм ялофшлагъэ щызэфыхъысыжъыгъ, пашъу ялэ-щтым икыыхъын тегушъагъэх.**

Дунэе Адыгэ Хасэр клэщакло фэхъуи, 1994-рэ ильэсым фондир зэхачэнэу фегъэжъагъэх. Зэкъош республикэхэм апэрэ лъэбэкъухэр ащашыгъэх. 1997-рэ ильэсым Адыгеим шлушлэ фондэу илэ хъугъэм Бжъэмыхъо Борисэ итхьаматэу хадзыгъагъ, ащ игуадзэу щытыгъэр Дунэе Адыгэ Хасэм исекретарь шъхьалэу Мэщфэшлу Нэдждэт. Сирием къыкыжъыгъэ Стлэшъу Зухери тхьаматэм игуадзэу кыхахыгъагъ.

Ильэс зэфэшъхъафхэм Бибэ Муратэ па-

щэу щытыгъ. Шъхьэлэхъо Аскэррэ Мэщфэшлу Нэдждэтэу зэтхьаматэгъухэуи уахтэ кы-хэклыгъ.

Чэмышъо Гъазый зэхыхъэм кызырэгъула-гъэу, фондир ипашъхъэр хабзэм икьюлы-кьюшлэхэм ягъусэхэу политикэ ин зыхэлъ дунэе юфыгъохэр агъэцаклэщтыгъэх. Косовэ тилъэпкъэгъухэр кырашъыжынхэу зы-фегъэжъэхэм, Урысыем и МЧС исамолетхэр агъэфедэнхэ фаеу хъугъагъэ. Самолетхэм бензинэу арагъэхъоштыр фондир иахъшэклэ зэшлуахыгъагъ. Зэо-банэ зыщыклорэ Юго-славием адыгэхэр кырашъыжынхэу. Мэ-шэлэхъ, къоджэ шъхъаф хъугъэхэу тилъэп-къэгъухэр Мэфэхъаблэ щэпсэху.

— Косовэ къыкыжъыгъэ адыгэхэм фон-дыр гъогогъу афэхъугъ, — кытитиуагъ Мэщфэшлу Нэдждэт. — Заводхэм, фабри-кэхэм ялофшлэн кызылэхым, шыклэшлэхэм фондир алыхъуштыгъ. Гъот зилэхэм яшлуа-гъэклэ, чыплэ къын ифэгъэ тилъэпкъэгъухэм лэпылэгъу афэхъугъ. Заор зыщыклорэ Си-рием егъэзыгъэклэ къыкыжъыгъэ адыгэхэм

гумэклыгъуабэ ял, ахэми фондир ягъогогъу.

Фондир изэхыхъэ кышъыгушъагъэх Бибэ Муратэ, Чэмышъо Гъазый, Пшыжъ Шамсу-дин, Чэтэо Инал, Къэлэшъэо Январбий, Стлэшъу Яхьер, Гъуклэлэ Асхъад, нэмыклэхэри. Адыгэ Республикэм лъэпкъ юфхэмклэ, лэклэб къэралхэм ащыпсэурэ тилъэпкъэгъухэм ады-рялэ зэпхыныгъэхэмклэ ыкли къэбар жъугъэм иамалхэмклэ и Комитет итхьаматэу Шъхьэлэ-хъо Аскэр кызырэгъулагъэу, фондир итхьаматэ ихэдэзын гъэмэфэ мазэхэм къаклоцлэ зэ-хачэн ямурад.

Украинэм щырэхъатэл. Заом клэзыгъэсты-хэрэм къапкъырыклэу, лажъэ зимылэ мамыр цыфхэр къыныгъохэм ахэтых. Зихэхъогъу клэлэцылкыхэу алэа пытэу теуцо зышлои-гъохэр, жыгъо хъарым клэхъопсырэ ны-тыхэр, нэнэжъ-тэтэжъхэр мэшло лыгъэм екло-дылэх. Украинэм ис лъэпкъхэр заоклэ зэ-пэзыгъуэцухэрэм хэта аклыб дэтыр? Хэта лашэр къязытырэр? Шлушлэ фондир ипашъ-хэр ащ фэдэ упчлэхэм агъэгумэклых. Адыгеир мамыр псэуклэм игъогу зыгъэпы-тэрэ шъолъырэу щытыгъ, тапэкли щытышт. Шлушлэ фондир джащ фэдэ юфыгъохэм апыл. Хэкужъым къэзыгъэзэжъырэ адыгэмэ за-ужыжъыныр, республикэм ис лъэпкъхэм язэфыщытыклэхэр агъэпытэхэзэ ящылэклэ нахышлу хъуным ялахъ халъхъаныр япшъэ-рыл шъхьалэу фондир ипашъхэм алытэ.

Сурэтым итыр: **фондэу «Фэсыжъапщым» хэтхэр зэлуклэм хэлажъэх.**

## ФУТБОЛЫМРЭ УПЧІЭХЭМРЭ

# Президентыр зэблахъушт

**Урысыем футболымклэ и Союз изэлуклэу Москва щыкылауагъэм Адыгэ Республикэм иллыкхэхэр хэлэ-жъагъэх. Хэгъэгум футболымклэ изэнэкьокъу нахы-шлоу зэхэщэгъэным, пашъхэм япшъэрылхэр зэрагъэ-цаклэхэрэм, нэмыклэ юфыгъомэ атэгущылауагъэх.**

Гумэклыгъо шъхьалэу зэклэми ялэр Урысыем футболымклэ и Союз (РФС-м) ипрезидентэу Ни-колай Толстых илэнатлэ лугъэ-кыгъэным дезыгъаштэхэрэм яепллыкхэхэр зэгъэшлэгъэныр ары. Зэхыхъэм хэлажъэхэрэм шъэф шыклэм тетэу амакьэхэр атынэу щытыгъ.

Хэгъэгум ишъолъырхэм фут-

болымклэ яфедерациехэм япа-щэхэмрэ РФС-м хэтхэмрэ ама-кьэхэр затым, зэхыхъэм хэла-жъэрэмэ япроцент 45-мэ Нико-лай Толстых илэнатлэ кылуэгъэ-жыгъэным дырагъэштагъ, 51-мэ япрезидент зэблахъуныр нахы-шлуклэ алытагъ.

Адыгэ Республикэм футбо-лымклэ ифедерация итхьаматэу

Николай Походенкэмрэ РФС-м хэтэу, Мыекьопэ футбол клу-бэу «Зэкъошныгъэм» идиректор шъхьалэу Натхъо Адамрэ Мос-ква щыклогъэ зэхыхъэм зыхэ-лажъэхэм, Урысыем ишъолъыр-хэм къарыкыгъэхэм, хэгъэгум футболымклэ, спортымклэ ипа-щэхэм алукагъэх.

Николай Толстыхрэ Натхъо Адамрэ гушылэгъу зызэфэхъу-хэм, футболым зыкьегъэлэты-гъэнымклэ амалэу щылэхэр зэф-ахъысыжъыгъэх. Урысыем спор-тымклэ иминистрэу Виталий Мут-ко янэ ильэс 20 фэдизэ Мые-кьюапэ щыпсэугъ. Министрэ лэ-

натлэм лутэу тиреспубликэ пчъа-гъэрэ къэкылауагъ, стадионхэм ягъэ-псынклэ, нэмыклэ юфыгъохэмклэ Адыгеим лэпылэгъу кыфэхъу.

2018-рэ ильэсым дунаим фут-болымклэ изэнэкьокъу Урысы-ем щызэхачэнэу щыт. Ащ фэшл РФС-м пашъу илэщтым имэхъа-нэ цыклоп. Хэта Н. Толстых ычлплэ ихъаштыр? Упчлэр зэл-ухыгъэу къэнагъ. Виталий Мутко опытышхо ил, министрэ лэнатлэм лутэу РФС-м ипрезидентэу щы-тын ыльэкыштытэу бэмэ алытэ. Мэээ благъэхэм РФС-м ипре-зидент хадзын фае. Футболист цлэрылоу Никита Симонян Ер-мэлхъаблэ щаплугъ, РФС-м ипре-зидент илэнатлэ ыгъэцэклэныгоу ащ пшъэрыл фашыгъ.

**Нэклубгъор зыгъэхъазырыгъэр ЕМТІЛЫ Нурбий.**

**Зэхэзыщажъэр ыкли кыдзэы-гъэклырэр:**  
Адыгэ Республи-кэм лъэпкъ юфхэмклэ, лэклэб къэралхэм ащы-псэурэ тилъэпкъэгъу-хэм адырлэ зэпхы-ныгъэхэмклэ ыкли къэбар жъугъэм иамал-хэмклэ и Комитет Адресыр: ур. Кре-стьянскэр, 236

**Редакциер зыдэшылэр:**  
385000, къ. Мыекьюапэ, ур. Первомайскэр, 197.  
**Телефонхэр:**  
приемнэр: 52-16-79,  
редактор шъхьалэм иапэрэ гуадзэр: 52-49-44,  
редактор гуадзэр-пшъэдэклыжъ зы-хырэ секретары: 52-16-77.  
**E-mail:**  
adygvoice@mail.ru

**Зыщаушыхъаты-гъэр:**  
Урысые Федерацием хэутын юфхэмклэ, телерадиокъэтын-хэмклэ ыкли зэлы-лэсыклэ амалхэмклэ и Министерствэ и Темыр-Кавказ чыплэ гъэлары-шлэлэ, зэраушыха-тыгъэ номерыр **ПИ №ТУ23-00916**

**Зыщыхаутирэр**  
ОАО-у «Полиграф-ЮГ», 385000, къ. Мыекьюапэ, ур. Пионерскэр, 268

**Зэклэмкли пчъагъэр 4030**  
**Индексхэр 52161 52162**  
**Зак. 732**

Хэутыным узщыклэтхэнэу щыт уахтэр  
Сыхъатыр 18.00  
Зыщыклэтхэгъэхэ уахтэр  
Сыхъатыр 18.00

**Редактор шъхьалэр Дэрбэ Тимур**

Редактор шъхьалэм иапэрэ гуадзэр

**Мэщлэкъо Саид**

Пшъэдэклыжъ зыхырэ секретары  
**Жаклэмыкьо Аминэт**